



## سوال

(66) دوران نماز سلام کا اشارہ سے جواب دینا

## جواب

السلام علیکم و رحمۃ اللہ و برکاتہ

ہمارے ہاں دوران نماز تکبیر تحریم کے بعد سلام پھیرنے تک آنے والے نمازوں کی طرف سے سلام کرنے کا سلسلہ جاری رہتا ہے، ایسی صورت حال کے پیش نظر نمازی کیا طریقہ اختیار کرے، کیا وہ بوری نماز میں مسلسل اشارے سے سلام کا جواب دینے میں لگا رہے، کیا اس سے نمازی کا خشوع متاثر نہیں ہوتا، کتاب و سنت کی روشنی میں اس مسئلہ کے متعلق ہماری راہنمائی فرمائیں۔

## الجواب بعون الوہاب بشرط صحیح السؤال

و علیکم السلام و رحمۃ اللہ و برکاتہ!

الحمد للہ، والصلوٰۃ والسلام علی رسول اللہ، آما بعد!

جب کوئی انسان نماز پڑھ رہا ہو تو اسے سلام کہا جاسکتا ہے یا نہیں اور وہ جواب دے سکتا ہے یا نہیں؟ اس کے متعلق فقہاء محدثین میں خاصاً اختلاف ہے، دراصل جب دوران نماز بات چیت کرنے کی اجازت تھی تو سلام بھی کیا جاتا تھا اور اس کا جواب بھی زبان سے دیا جاتا تھا لیکن جب بات چیت کرنے کی ممانعت ہو گئی تو نمازی پر پابندی لگادی گئی کہ وہ نماز میں کسی دوسرے آدمی سے ہم کلام نہ ہو اور نہ ہی وہ کسی کو سلام کا جواب دے، اس کے لیے نماز کی مصروفیت ہی کافی ہے، اس لیے وہ بوری توجہ سے ادعیہ واذکار میں مصروف رہے جسکے حضرت عبد اللہ بن مسعود رضی اللہ عنہ فرماتے ہیں: "ہم نماز میں ایک دوسرے کو سلام کریا کرتے تھے پھر ہمیں کہا گیا کہ نماز میں مصروفیت ہوتی ہے۔" [1]

لیکن کچھ احادیث سے معلوم ہوتا ہے کہ نمازی خود تو کسی کو سلام نہیں کر سکتا ہم اسے سلام کیا جاسکتا ہے اور وہ اس سلام کا جواب زبان سے تو نہیں بلکہ اشارے سے دے سکتا ہے، چنانچہ صہیب رضی اللہ عنہ کا بیان ہے کہ میں رسول اللہ صلی اللہ علیہ وسلم کے پاس سے گزر اجکہ آپ نماز پڑھ رہے تھے، میں نے آپ کو سلام کیا تو آپ نے اشارے سے جواب دیا، راوی کا بیان ہے کہ آپ نے اپنی انگلی کا اشارہ کیا۔ [2] امام المودودی نے اس حدیث پر بلوں عنوان قائم کیا ہے: "نماز کے دوران میں سلام کا جواب دینا۔" [3] اس حدیث پر امام ترمذی رضی اللہ علیہ اور امام نسائی رحمۃ اللہ علیہ نے بھی اس قسم کے عنوانات قائم کیے ہیں، جسکے ذمیں وضاحت ہے:

"دوران نماز میں اشارہ کرنا" (ترمذی، الصلوٰۃ باب نمبر ۱۵۲) "دوران نماز میں اشارہ کے ساتھ سلام کا جواب دینا۔" [4]

حضرت صہیب رضی اللہ عنہ اس سلسلہ میں اپنا ایک اور مشاہدہ بیان کرتے ہیں: چنانچہ حضرت ابن عمر رضی اللہ عنہ سے روایت ہے کہ رسول اللہ صلی اللہ علیہ وسلم مسجد قبا میں نماز او کرنے کے لیے تشریف لائے، متعدد انصاری حضرات حاضر ہو کر رسول اللہ صلی اللہ علیہ وسلم کو سلام عرض کرنے لگے، میں نے حضرت صہیب رضی اللہ عنہ جو رسول اللہ صلی اللہ علیہ وسلم کے ہمراہ تھے سے پوچھا، آپ اس موقع پر سلام کا جواب کس طرح دیتے تھے؟ انہوں نے فرمایا کہ ہاتھ سے اشارہ کرتے تھے۔ [5]

امام ابن ماجہ رضی اللہ عنہ نے اس حدیث پر بامس الفاظ عنوان قائم کیا ہے : ”نمازی سلام کا جواب کس طرح دے۔“ [6]

محمد ابن خزیمہ رضی اللہ عنہ نے بھی اس حدیث کو بیان کیا ہے اور اس پر بلوں عنوان قائم کیا ہے : ”نمازی کو اگر دوران نماز سلام کیا جائے تو اسے اشارہ کے ساتھ سلام کا جواب دینے کی اجازت ہے۔“ [7]

حضرت ابن عمر رضی اللہ عنہ نے یہی سوال حضرت بلال رضی اللہ عنہ سے بھی کیا تھا کہ آپ نے رسول اللہ صلی اللہ علیہ وسلم کو کس طرح جواب دیتے ہوئے دیکھا جکہ آپ نماز پڑھ رہے تھے اور لوگ (انصار) آپ کو سلام کہتے تھے، انہوں نے کہا اس طرح اور اپنی ہتھیلی پھیلانی۔ [8]

امام ترمذی رحمۃ اللہ علیہ فرماتے ہیں کہ حضرت ابن عمر رضی اللہ عنہ نے حضرت صہیب رضی اللہ عنہ اور حضرت بلال رضی اللہ عنہ دونوں سے اس قسم کا سوال کیا اور دونوں واقعات صحیح ہیں۔ [9]

ان احادیث سے معلوم ہوتا ہے کہ حضرت صہیب رضی اللہ عنہ، حضرت بلال رضی اللہ عنہ اور حضرت ابن عمر رضی اللہ عنہ نے اس اشارے کو جوابی سلام ہی سمجھا، اسے کسی دوسرے رد عمل پر محمول کرنا بعید از قیاس ہے۔ چنانچہ امام مالک رحمۃ اللہ علیہ نے ان کے متعلق ایک واقعہ بیان کیا ہے کہ وہ ایک آدمی کے پاس سے گزرے جو نماز پڑھ رہا تھا، حضرت ابن عمر رضی اللہ عنہ نے اسے سلام کہا تو اس نے سلام کا جواب زبان سے کہا، حضرت ابن عمر رضی اللہ عنہ اس کی طرف لوٹ کر آتے اور اسے فرمایا : ”جب دوران نماز کسی کو سلام کیا جائے تو اس کا جواب زبان سے نہ دے بلکہ لپینہ ہاتھ سے اشارہ کر دے۔“ [10]

”دوران نماز سلام کا جواب نہ دیا جائے۔“ [11]

حافظ ابن حجر رحمۃ اللہ علیہ نے اس کی وضاحت کرتے ہوئے لکھا ہے کہ اس سے مراد عام مترادفات الفاظ میں جواب نہ دیا جائے کیونکہ ایسا کرنے سے وہ کسی دوسرے آدمی سے مخاطب ہو جاتا ہے جو نماز میں منع ہے۔ [12] پھر امام بخاری رحمۃ اللہ علیہ نے اس عنوان کے تحت دو احادیث ذکر کی ہیں، ایک حضرت عبد اللہ بن مسعود رضی اللہ عنہ سے مردی حديث جبکہ وہ جو شے سے واپس آئے تو انہوں نے رسول اللہ صلی اللہ علیہ وسلم کو سلام کہا اور آپ اس وقت نماز پڑھ رہے تھے، آپ نے اس کا جواب نہ دیا اور فرمایا کہ نماز میں مصروفیت ہوتی ہے۔ [13]

حافظ ابن حجر رحمۃ اللہ علیہ نے ابن ابی شیبہ رحمۃ اللہ علیہ کے حوالے سے لکھا ہے کہ رسول اللہ صلی اللہ علیہ وسلم نے زبان سے نہیں بلکہ اشارہ سے اس کا جواب دیا۔ [14]

چنانچہ آپ نے آئندہ ایک عنوان بامس الفاظ قائم کیا ہے : ”نماز میں اشارہ کرنا“ [15]

اس مقام پر متعدد احادیث پڑھ کی ہیں جن سے ثابت ہوتا ہے کہ دوران نماز کسی وجہ سے اشارہ کیا جاسکتا ہے پیش نظر اشارہ کیا جاسکتا ہے تو جوابی سلام کے لیے بھی اشارہ ہو سکتا ہے اور ایسا کرنا نماز کی مصروفیت کے منافی نہیں، امام بخاری رحمۃ اللہ علیہ نے نماز میں مصروفیت والی حدیث ابن مسعود میں یہ اضافہ بھی نقل کیا ہے : ”سلیمان کہتے ہیں کہ میں نے ابراہیمؑ نجحی رحمۃ اللہ علیہ سے پوچھا کہ آپ لیے موقع پر کیا کرتے ہیں تو انہوں نے جواب دیا کہ میں دل میں جواب دیتا ہوں۔“ [16]

جب دل میں جواب دینا نماز کی مصروفیت نہیں تو اشارہ سے جواب دینا کیوں منافی ہو سکتا ہے بہر حال امام بخاری رحمۃ اللہ علیہ کا روحان قطعاً یہ نہیں کہ دوران نماز سرے سے سلام کا جواب نہ دیا جائے بلکہ زبان سے جواب دینے پر پابندی ہے جیسا کہ حافظ ابن حجر رحمۃ اللہ علیہ نے وضاحت سے لکھا ہے : یہ ضروری نہیں کہ سلام کا جواب دوران نماز اشارہ سے ہی دیا جائے۔ کیونکہ یہ تو ایک رخصت ہے اگر کوئی اس فرض کی ادائیگی کو سلام پھیرنے تک موخر کر دے تو بھی جائز ہے، سلام پھیرنے کے بعد وہ زبان سے اس کا جواب دے دے جیسا کہ رسول اللہ صلی اللہ علیہ وسلم نے حضرت جابر رضی اللہ عنہ کو سلام پھیرنے کے بعد جواب دیا تھا اور فرمایا تھا کہ میں دوران نماز بھی جواب دے سکتا تھا لیکن نماز کی ادائیگی (زبان سے جواب دینا) اس کے منافی تھی۔ [17]

علامہ شوکانی رحمۃ اللہ علیہ نے امام شافعی رحمۃ اللہ علیہ اور حسروں میں علم کا بھی موقف بیان کیا ہے کہ دوران نماز اشارہ کے ساتھ سلام کا جواب دیا جاسکتا ہے۔ [18]

آخر میں ہم سلام کہنے والوں کو بھی یہ نصیحت کرنا ضروری خیال کرتے ہیں کہ وہ کڑک کر سلام کہنے کی بجائے نہیت شائستگی کے ساتھ آہستہ آواز میں سلام کہیں تاکہ دیگر نمازوں کے لیے تشویش کا باعث نہ ہو۔ چنانچہ امام ابن تیمیہ رحمۃ اللہ علیہ سے اس قسم کا سوال ہوا تو آپ نے درج ذیل جواب دیا:

”اگر کوئی نمازی اشارے سے سلام کا جواب لچھے طریقے سے دے سکتا ہے تو اسے سلام کہنے میں کوئی حرج نہیں جسسا کہ صحابہ کرام رسول اللہ صلی اللہ علیہ وسلم کو سلام کہتے تھے اور آپ اشارہ سے اس کا جواب بھی ہیتھے لیکن اگر وہ لچھے طریقے سے جواب نہیں دے سکتا بلکہ خدشہ ہے کہ وہ لوں پڑے گا تو اسے اس حال سے دوچار نہیں کرنا چاہیے کیونکہ ایسا کرنے سے یا تو اس کی نمازوں کا جائے گی یا اسے سلام کا جواب دینے کا فریضہ ترک کرنا پڑے گا۔“ [19]

اس اندیشہ کے پیش نظر حضرت جابر رضی اللہ عنہ فرماتے ہیں کہ اگر میں لوگوں کے پاس جاؤں جو نمازوں پر ہوں تو میں انہیں سلام نہیں کہوں گا۔ [20]

امام ابو یعلیٰ نے حضرت جابر رضی اللہ عنہ کا قول سنن کے ساتھ بیان کیا ہے۔ [21]

بہر حال زیرِ بحث مسئلہ میں افراط و تغیریت سے اختیاب کرنا چاہیے، اگر کوئی شخص کسی نمازی کو سلام کہنا چاہتا ہے تو آہستگی کے ساتھ سلام کہہ دے تاکہ اس کا خشوع متاثر نہ ہو اور دوران نماز اس کا جواب اشارہ سے دے یا اسے سلام پھیرنے تک موخر کر کے بعد افراغت جواب سلام کہہ دے۔ اس مسئلہ کے متعلق علامہ البانی رحمۃ اللہ علیہ نے بھی تفصیل سے لفتگوکی ہے۔ [22]

[1] ابو داؤد، الصلوٰۃ: ۱۰۱۹۔

[2] ابو داؤد، الصلوٰۃ: ۹۲۵۔

[3] ابو داؤد، الصلوٰۃ باب نمبر ۱۔

[4] نسائی، الحسو: باب نمبر ۶۔

[5] ابن ماجہ، اقامۃ الصلوٰۃ: ۱۰۱۔

[6] ابن ماجہ، اقامۃ الصلوٰۃ، باب نمبر ۵۹۔

[7] ابن خزیمہ، ص ۳۹، ج ۲۔

[8] ابو داؤد، الصلوٰۃ: ۹۲۴۔

[9] ترمذی، الصلوٰۃ: ۳۶۸۔

[10] الموطا، قصر الصلوٰۃ فی السفر: ۳۰۶۔

[11] صحیح بخاری، العمل فی الصلوٰۃ، باب نمبر ۱۵۔



[12] فتح الباري، ص ١١٣، ج ٣.

[13] صحيح بخاري، حديث نمبر: ١٢١٦.

[14] فتح الباري، ص ٩٥، ج ٣.

[15] صحيح بخاري، السهو، باب: ٩.

[16] بخاري، مناقب الانصار: ٣٨٤٥.

[17] صحيح بخاري، العمل في الصلة: ١٢١.

[18] نيل الاوطار، ص ٣٦٣، ج ٢.

[19] مجموع المحتوى، ص ٦٢٥، ج ٢٢.

[20] بيرقى، ص ٢٦٠، ج ٢.

[21] مسند أبي يعلى: ٢٣١.

[22] سلسلة الاحاديث الصحيحة، ص ٣٦٠، ج ١.

هذا معندي والله أعلم بالصواب

## فتاوی اصحاب الحدیث

جلد 4 - صفحہ نمبر: 97

محمد فتوی